

بِسْمِ اللّٰهِ الرَّحْمٰنِ الرَّحِیْمِ

اشارات

ہر دعوت حق کو عموماً تین طرح کے مخالفین اور تین قسم کے موافقین سے سابقہ پڑتا ہے۔ مخالفین کی

قسمیں یہ ہیں :-

_____ معاندین۔

_____ مترصین۔

_____ منقلین۔

موافقین کے اقسام یہ ہیں :-

_____ سابقین اولین۔

_____ قبیلین باحسان۔

_____ ضغفار اور منافقین۔

ان میں سے ہر گروہ کی خصوصیات و صفات اور ان کی نغیبات الگ الگ ہیں اس وجہ سے ایک حکیم داعی کو ان میں سے ہر ایک کے ساتھ بالکل علیحدہ علیحدہ معاملہ کرنا پڑتا ہے۔ اور بہت بڑی حد تک دعوت کی کامیابی کا انحصار اسی فرق معاملہ پر ہے۔ اگر ایک داعی ان مختلف جماعتوں کو امتیاز کرنے اور ان کے مخصوص محرکات و میلانات کے پچاننے سے قاصر رہ جائے تو اس کی دعوت کا کامیابی سے ہم کنار ہونا مشکل ہے۔ مسئلہ کی اس اہمیت کی وجہ سے ہم چاہتے ہیں کہ ان تمام جماعتوں کی امتیازی خصوصیات اور ان کے ذہنی میلانات کی تشریح کریں۔

۱۔ معاذین سے مراد وہ گروہ ہے جو دعوت کے اثر کا اندازہ کرتے ہی اس کی مخالفت کے لیے جم ٹھکانے میدان میں اتر آتا ہے۔ ان کی مخالفت کی تر میں یوں تو مختلف قسم کے محرکات کام کرتے ہیں لیکن تین محرک اصلی اور بنیادی ہیں۔ ایک حیت جاہلیت، دوسرا اشکبار اور حسد، تیسرا مفاد پرستی۔ یہ تینوں محرکات حتیٰ کی مخالفت پیش قدمی کے اعتبار سے تو بالکل یکساں نوعیت کے ہیں لیکن اپنی روح کے اعتبار سے بالکل مختلف ہیں۔ حیت جاہلیت کی بیماری درحقیقت نظام جاہلی کے ساتھ اخلاص و وفاداری کا نتیجہ ہے۔ اس بیماری میں بالعموم وہ لوگ مبتلا ہوتے ہیں جو اپنے عہد کے نظام جاہلی کے مخلص اور وفادار خادم ہوتے ہیں۔ یہ لوگ جب دیکھتے ہیں کہ کوئی دعوت ایسی اٹھ رہی ہے جو اس نظام کو جس کے وہ علمبردار ہیں، توڑ پھوڑ کر اس کی جگہ کوئی نیا نظام پر پا کر ناچا ہمتی ہے تو ان کے اندر ایک ہیجان برپا ہو جاتا ہے۔ ان کو اس میں اپنی قوم کی سیاسی و معاشی تباہی نظر آتی ہے۔ وہ دیکھتے ہیں کہ اس سے ان کے قبیلہ میں پھوٹا پڑ رہی ہے اور ان کی بنی بنائی جمعیت منتشر ہو رہی ہے۔ وہ یہ بھی محسوس کرتے ہیں کہ یہ دعوت باپ دادا کے معروف طریقہ اور پرانی روایات کے بالکل خلاف ہے اس وجہ سے ان کا دل اس سے کڑھتا ہے۔ یہ ساری باتیں مل ملا کر ان کے اندر داعی اور دعوت کے خلاف ایک سخت قسم کا غم و غصہ پیدا کر دیتی ہیں اور وہ پورے جوش کے ساتھ اس کی مخالفت میں لڑنے اور مرنے کے لیے تیار ہو جاتے ہیں لیکن چونکہ ان کی یہ مخالفت بیشتر قومی اخلاص پر مبنی ہوتی ہے اس وجہ سے اس میں کینہ پرور اور ذالمت کا شائبہ کم ہوتا ہے۔ یہ ایک مردانہ مخالفت ہوتی ہے جس میں جوش تو ہوتا ہے لیکن یہ جوش شرافت سے جاری نہیں ہوتا۔ اس طرح کی مخالفت میں اس کا امکان موجود رہتا ہے کہ غلط فہمیاں رفع ہونے کے بعد یہ عداوت محبت سے بدل جائے اور اگر ایسا ہوتا ہے تو یہ محبت بھی دیر ہی پر جوش اور طاقتور ہوتی ہے جیسی پر جوش اور طاقتور عداوت تھی۔ اسلامی

کی تاریخ میں اس کی بہترین مثال ابو جہل اور حضرت عمر رضی اللہ عنہ کی مخالفت ہے۔ ابو جہل دعوت اسلام کی مخالفت میں آخر دم تک جس درجہ سرگرم رہا ہر شخص کو معلوم ہے، لیکن اس شدید عناد کے باوجود اس نے آنحضرت صلی اللہ علیہ وسلم پر کوئی رکیک الزام لگانے کی کبھی کوشش نہیں کی۔ جب آپ دعوت کے لیے نکلتے تو جوش مخالفت میں سایہ کی طرح آپ کے ساتھ ساتھ ہوتا کہ کوئی آپ کی بات سننے نہ پائے، لیکن جب

مخالفت میں تقریر کرتا تو اس کا انداز یہ ہوتا کہ اسے محمدؐ میں تو یہ نہیں کہتا کہ تم جھوٹ بول رہے ہو لیکن تمہاری دعوت باپ دادا کے طریقہ کے خلاف ہے۔ اس کو سب سے زیادہ غصہ اس بات پر تھا کہ اسلامی دعوت قریش کی جمعیت کو پارہ پارہ کر رہی ہے اور آنحضرتؐ پر سب سے بڑا الزام جو وہ لگاتا تھا وہ یہ تھا کہ آپ نے بیٹے کو باپ سے اور بھائی کو بھائی سے جدا کر کے ان کو ایک دوسرے کا حریف بنا دیا۔ چنانچہ بدر کے سفر کے موقع پر جب اس نے دیکھا کہ اسلامی دعوت نے قریش کو قریش ہی کے خلاف صف آرا کر دیا ہے تو اس نے پورے جوش کے ساتھ اللہ تعالیٰ سے یہ دعا کی۔ اللھم! قطعنا للرحم، وانا نانا بما کالیرف فاحنہ العداۃ۔ (اے خدا ہم میں جو سب سے زیادہ رشتہ رحم کا توڑنے والا اور اس بدعت کا باعث ہوا ہو اس کو کل شکست دیجیو)۔ یہ دعا اگرچہ حمیت جاہلیت کے زہر میں بھیجی ہوئی ہے لیکن اس میں ابوہل کی شرافت نفس اور قوم پرستی کا جو پہلو نمایاں ہے اس سے انکار نہیں کیا جاسکتا۔ اس طرح کے مخالفین اگرچہ دعوت کی مخالفت میں کتنے ہی سرگرم ہوں، اپنے اندر ایک جوہر قوم پرستی کا رکھتے ہیں۔ اس وجہ سے ایک داعی حق کی نظروں میں ان کی ایک خاص وقعت ہوتی ہے اور وہ اس بات کا دل سے آرزو مند ہوتا ہے کہ ان کا جوہر باطل کی جگہ حق کی خدمت میں استعمال ہو۔ چنانچہ یہی وجہ ہے کہ آنحضرتؐ صلی اللہ علیہ وسلم نے دعوت اسلامی کے تمام مخالفین میں سے خصوصیت کے ساتھ ابوہل اور حضرت عمر رضی اللہ عنہ کے اسلام کے لیے دعا کی تاکہ ان کے قبول اسلام سے اسلام کی دعوت کو قوت و عزت حاصل ہو۔ آپ کی یہ دعا حضرت عمر رضی اللہ عنہ کے بارہ میں قبول ہوئی اور اسلامی تاریخ کا ہر طالب علم جانتا ہے کہ ان کے اسلام لاتے ہی دفعۃً حالات کچھ سے کچھ ہو گئے۔ قبول اسلام سے پہلے حضرت عمرؓ میں جوش جس سرگرمی اور جس ہمت و حمیت کے ساتھ اسلام اور مسلمانوں کی مخالفت کر رہے تھے اسلام لانے کے بعد اس سے کہیں زیادہ اولوالعزمی اور مردانگی کے ساتھ اسلام کے لیے جاں نثاریاں کرنے لگے۔ ان کی جاہلی حمیت کے اسلامی رنگ اختیار کرنے ہی دوست دشمن ہر شخص کو محسوس ہونے لگا کہ اب اسلام کی صف میں ایک شیر دل مڑتی آ گیا ہے۔ حضرت عمرؓ کی سیرت کے اندر وہ جوہر موجود تھا جو انسان کی تمام اعلیٰ صفات کے لیے خمیر کا کام دے سکتا ہے لیکن یہ جوہر بہت سے جاہلی تصورات کے نیچے دبایا ہوا تھا، آنحضرتؐ صلی اللہ علیہ وسلم کی دعوت حق کی گڑ

سے جب ان باطل تصورات کا میل اڑ گیا تو نیچے سے وہ کھرا سونا صاف نکل آیا جس کی چمک نے
 بالآخر دنیا کی نگاہیں خیرہ کر دیں۔ اپنے عہد کے نظام جاہلی کے ساتھ حضرت عمر کی دستگی خود غرضانہ اور
 مفاد پرستانہ نہیں تھی بلکہ اسلام لانے سے پہلے اسی نظام باطل کو وہ حتی سمجھتے تھے، اسی کو اپنے مقدس
 باپ دادا کا ورثہ خیال کرتے تھے، اسی کے اندر اپنی قومی عزت کا بقا سمجھتے تھے اور ان تمام وجوہ سے وہ
 اپنا یہ دینی اور قومی فرض سمجھتے تھے کہ اس کے ہی خواہوں کے ہی خواہ اور اس کے مخالفوں کے دشمن ہوں
 لیکن جب ان پر یہ بات واضح ہو گئی کہ حقیقت وہ نہیں ہے جو وہ سمجھ رہے ہیں بلکہ اس کے بالکل برعکس ہے
 تو اسی جذبہ نے، جو ان کو نظام جاہلی کا پر جوش خادم بنائے ہوئے تھا، ان کو اسلام کی خدمت و اعانت
 کے لیے سرکھٹ کر دیا۔ اس طرح کی سیرت رکھنے والے اشخاص ادنیٰ درجہ کی خود غرضیوں سے بالاتر ہونے
 کی وجہ سے نہ تو کسی حقیقت کے واضح ہو جانے کے بعد اس کے انکار پر اڑتے اور نہ کسی چیز کو اختیار کر لینے
 کے بعد اس کے واجب حقوق اور مطالبات ادا کرنے سے جی چراتے بلکہ ایک امر کے حق ثابت ہو جانے کے
 بعد اس کو قبول کرنے کی جرات بھی رکھتے ہیں اور اس کے لیے اپنے ہر طرح کے ذاتی مفاد قربان بھی کر سکتے
 ہیں۔ ان کے کردار کا یہی پہلو ہے جس کی وجہ سے وہ جہاں کہیں بھی ہوتے ہیں اپنا ایک خاص درجہ اولیٰ
 مقام رکھتے ہیں۔ اس گروہ میں مختلف ٹاپ کے لوگ ہوتے ہیں، بعض کی حیثیت اپنے حدود سے گذر کر انسانی
 اور خود پرستی کی صورت اختیار کر لیتی ہے اور ان کو آخر دم تک جاہلیت کے پھندے سے نکلنا نصیب ہی
 نہیں ہوتا جیسے ابو جہل۔ بعض تھوڑی سی کشمکش کے بعد کسی معمولی تنبیہ سے متنبہ ہو کر راہ حق پالیتے ہیں جیسے
 حضرت عمر اور حضرت حمزہ رضی اللہ عنہما۔ بعض جاہلیت کے غلاف سے نکلنے میں بڑی دیر لگاتے ہیں جیسے
 ابوسفیانؓ۔ لیکن ایک وصف ان سب میں مشترک ہوتا ہے وہ یہ کہ جب یہ جاہلیت کو چھوڑ کر اسلام اختیار
 کرتے ہیں تو اتنے ہی اسلام کی صف اول میں اپنی جگہ اسی طرح بنا لیتے ہیں جس طرح کل تک جاہلیت کی
 صف اول میں تھے خبیثہ کبریٰ الجاہلیۃ خبیثہ کبریٰ الاسلامیہ۔

استکبار اور حسد کی وجہ سے دعوت حق کی مخالفت بالعموم وہ لوگ کرتے ہیں جو روایتی دینداری اور

موروثی مالداری کی وجہ سے نظام جاہلی کے اندر پیشوائی اور سرداری کے مقام پر شکنم ہوتے ہیں۔ یہ لوگ آگے چلتے رہنے کی وجہ سے آگے چلنے کے ایسے عادی ہو جاتے ہیں کہ حق کے پیچھے چلنے میں بھی انھیں عار محسوس ہوتا ہے اور وہ بجائے اس کے کہ حق کے پیچھے چلیں کوشش اس بات کی کرتے ہیں کہ حق کو اپنے پیچھے چلائیں۔ موروثی دینداروں کی ذہنیت بالعموم یہ ہوتی ہے کہ وہ حق کو اپنے باپ دادا کی میراث اور اپنی ذاتی جائیداد خیال کرنے لگ جاتے ہیں اور عقیدت و احترام کے احوال میں اپنے اور بڑھنے کی وجہ سے وہ اس بات کا تصور بھی نہیں کر سکتے کہ حق ان کی ذات یا ان کے حلقہ سے باہر بھی پایا جا سکتا ہے۔ موروثی مالداروں کا حال یہ ہے کہ دنیوی شان و عظمت کو اپنے برقی ہونے کی دلیل ٹھہرا لیتے ہیں اور خیال کرتے ہیں کہ جب انھیں عزت و عظمت حاصل ہے تو اس سے لازم آتا ہے کہ انہی کا فکر اور انہی کا عمل حق بھی ہے۔ اس طرح کی ذہنیت کے لوگوں کو جب کوئی ایسی دعوت پہنچ کرتی ہے جو ان کی روایتی دینداری کے خلاف ہوتی ہے یا جس کی زردان کی خواہشوں پر پڑتی ہے تو یہ تملک کے اس کی مخالفت کے لیے اٹھ کھڑے ہوتے ہیں اور بالخصوص اس صورت میں ان کی مخالفت بہت ہی سخت و شدید ہو جاتی ہے جب یہ دعوت ان کے حلقہ کے سو کسی اور حلقہ سے بلند ہوئی ہو۔ یہ لوگ اس غرور میں مبتلا ہوتے ہیں کہ حق ہمارے ساتھ ہے اور ہمیشہ ہمارے ہی ساتھ رہے گا۔ اور اگر بالفرض ہمارے اندر سے غائب بھی ہو جائے تو جب کبھی میں کو دنیا پر ظاہر ہونا ہے ہمارے ہی واسطہ سے ظاہر ہو گا۔ اس غرور کے ساتھ ظاہر ہے کہ کسی ایسے حق کا قبول کرنا ان لوگوں کے لیے تقریباً ناممکن ہے جس کے داعی وہ خود نہ ہوں۔ چنانچہ دعوت حق کی پوری تاریخ اس بات کی شہادت دیتی ہے کہ جو لوگ اس مرض میں مبتلا رہے ہیں ان کو حق پر ایمان لانے کی بہت کم ہی توفیق نصیب ہوئی ہے۔ مگر اور طائفہ کے وہ سردار جو کہتے تھے کہ اللہ تعالیٰ کو اگر کوئی نبی بھیجنا ہی ہوتا تو وہ ہمارے اندر سے کسی کو بھیجتا، اسی بیماری میں مبتلا تھے۔ یہی لوگ تھے جو اسلام کے حق اور اس کے ایک نعمت الہی ہونے کے اس بنا پر منکر تھے کہ اگر یہ حق اور اللہ کا اتنا ہوا دین ہوتا تو ہونہیں سکتا تھا کہ ہم سے پہلے یہ رذیل اور فاقہ مست لوگ اس کو پاتے انہی لوگوں کے ساتھ یہودی بھی شریک تھے جن کی اسلام کے ساتھ ساری عداوت و مخالفت کی تہ میں ضرور یہ جذبہ کام کر رہا تھا کہ اگر وہ اس حق کو مان لیتے ہیں تو ان کی دینی پیشوائی کی ساری عزت و فضیلت خاک میں

مل جاتی ہے۔ اس طرح کے لوگ اگرچہ بعض اعتراضات و شبہات بھی دعوتِ حق کے خلاف پیش کرتے ہیں تاکہ اپنی مخالفت کو جائز اور معقول ثابت کر سکیں لیکن حقیقت میں یہ سارے اعتراضات و شبہات محض اصل محرک مخالفت — استکبار و حسد — پر پردہ ڈالنے کے لیے گڑھے جاتے ہیں۔ اس طرح کے مخالفین ایک داعیِ حق کے لیے اپنے اندر امید سے زیادہ مایوسی کا پہلو رکھتے ہیں۔ ان میں بہت تھوڑے نکلے ہیں جن کو قبولِ حق کی سعادت نصیب ہوتی ہے۔ یہ اپنے استکبار کی وجہ سے اپنے آپ کو الٰہیت کے منصب پر سرفراز کر لیتے ہیں اور اس منصب کو چھوڑنا اس وقت تک گوارا نہیں کرتے جب تک اس کو چھوڑنے پر مجبور نہ کر دیے جائیں۔ قرآن مجید میں استکبار کو قبولِ حق کے سب سے بڑے موانع میں سے شمار کیا گیا ہے اور اسی وجہ سے جگہ جگہ قرآن میں آنحضرت صلی اللہ علیہ وسلم کو ان لوگوں کے پیچھے زیادہ وقت ضائع کرنے سے روکا گیا ہے جو دنیوی مال و منافع کی فسرا واتی یا مذہبی و دنیوی ریاست کی دہ سے اپنے غور میں سرست ہیں۔ حضرت مسیح علیہ السلام نے اپنے وقت کے فقہوں اور قریبوں کے غور ہی کے بنا پر فرمایا تھا کہ ”مبارک ہیں وہ جموں کے غریب ہیں، آسمان کی بادشاہی میں وہی داخل ہوں گے۔“ نیز فرمایا تھا کہ آؤنٹ کا سوئی کے ناکہ میں جانا آسان ہے مگر دولت مند خدا کی بادشاہی میں نہیں داخل ہو سکتا۔“ بید کے واقعات نے اس پیشینگوئی کی پوری پوری تصدیق کر دی۔ انجیل اور قرآن مجید دونوں سے یہ بات واضح ہوئی ہے کہ حضرت مسیح علیہ السلام کی دعوت پر یروشلم کے علماء اور فقہاء میں سے ایک شخص بھی ایمان نہیں لایا یہاں تک کہ ان سے مایوس ہو کر حضرت کو دریا کے کنارے کے ماہی گیروں کے سامنے اپنی دعوت پیش کرتی پڑی اور انہی کے اندر سے اللہ کے کچھ بندے ان کو ایسے ملے جنہوں نے دعوتِ حق کے اس کام کو سنبھالا۔ کم و بیش یہی صورت حال اس وقت پیش آئی جب آنحضرت صلی اللہ علیہ وسلم کی دعوت بلند ہوئی۔ اہل کتاب کے پیشوایان وینی میں سے صرف گنتی کے چند نفوس اسلام لائے بقیہ سارے کے سارے اپنی پیشوائی اور شیخت کے غور میں حق کی مخالفت پر اڑے رہے۔ جو لوگ ایمان لائے ان کی صفات جہاں قرآن نے گنی ہیں وہاں ان کی سب سے نمایاں صفت یہ بیان فرمائی ہے کہ **وَإِنَّهُمْ لَكَايِسْتَنَكِبُونَ** داناؤں اور وہ گھنڈ نہیں رکھتے۔ جس معلوم ہوتا ہے کہ یہ وہ لوگ تھے جن کے دلوں کو مذہبی اور دنیوی ریاست

کا کوئی روگ نہیں لگا تھا اور وہ اپنے آپ کو حق سے بالاتر نہیں سمجھتے تھے۔ اس گروہ کی ایک خاص خصوصیت یہ بھی ہے کہ شروع شروع میں یہ اپنے استکبار کی وجہ سے دعوت کو حقارت کی نظر سے دیکھتا ہے اور اس کی طرف کچھ توجہ نہیں کرتا لیکن جب دعوت بڑھنے اور پھیلنے لگتی ہے اور ان کو اپنے پاؤں کے نیچے کی زمین کھسکتی نظر آتی ہے تو ان پر حسد کا سخت دورہ پڑتا ہے۔ اس وقت وہ داعی اور دعوت کی مخالفت میں وہ سب کچھ کر گزرتے ہیں جو ایک مبتلائے حسد گروہ کر سکتا ہے۔

مفاد پرستی کی وجہ سے دعوت حق کی مخالفت وہ لوگ کرتے ہیں جن کا اخلاقی تصور جب ذات سے آگے نہیں بڑھتا۔ ان کا سارا اخلاقی و اجتماعی فلسفہ اپنی ذات سے شروع ہوتا ہے اور پھر برابر اسی محمد پر گھومتا رہتا ہے۔ بعض انسان کی اس فطری مجبوری کی وجہ سے کہ وہ ایک اجتماعی وجود ہے، جو تہما زندگی بسر نہیں کر سکتا، کسی اجتماعی نظام کے اندر شامل تو ہوتے ہیں لیکن اس کے اندر ہر قدم پر صرف استحقاق تلاش کرتے ہیں، کسی جگہ بھی ذمہ داری کا بوجھ اٹھانے کے لیے تیار نہیں ہوتے۔ ان کے نزدیک حق اور باطل کا میاں ران کی اپنی ذات ہے، جس چیز سے ان کی ذات کا بھلا ہو وہ حق ہے، اور جس چیز سے ان کے کسی ذاتی مفاد کو بھیس لگ رہی ہو وہ باطل ہے۔ جن لوگوں کا اخلاقی و اجتماعی تصور اتنا پست ہو وہ لازماً ہر اس دعوت کی مخالفت کرتے ہیں جس سے ان کی مفاد پرستی کا یہ گھنونا پن دوسروں کے یا خود ان کے سامنے واضح ہو رہا ہو۔ اس طرح کے لوگ ان تمام جوہری منافعات سے بالکل عاری ہوتے ہیں جن سے ایک اعلیٰ سیرت کی تشکیل ہوتی ہے اس وجہ سے کسی نظام حق کے لیے ان کا وجود فطری طور پر ویسا ہی نکلا ہے جس طرح ایک عین کا وجود ایک عورت کے لیے۔ یہ اپنی طبعی نیرت اخلاقی اور ذوات کی وجہ سے کسی فاسد دعوت اور فاسد نظام ہی کی طرف میلان رکھتے ہیں اور اس کے ساتھ بھی ان کی وابستگی بالکل منافقانہ اور خود غرضانہ ہوتی ہے۔ اس کے لیے اپنے دنی جوش و جذبہ کے ساتھ ایک جہت بھی کھانے کے لیے وہ تیار نہیں ہوتے۔ اسلامی دعوت کی تاریخ میں اس کی نہایت حقیقت افروز مثال ابوہدب کا وجود ہے جس کا آنحضرت صلی اللہ علیہ وسلم کی دعوت سے سارا اختلاف محض اس وجہ سے تھا کہ آپ کی دعوت سے اس کی سیرت

کے تمام بدنام پلو لوگوں کے سامنے آرہے تھے اور اپنی خود غرضی اور پرستی سے اس نے جو دولت اکٹھی کر رکھی تھی وہ سب مرضِ خطر میں تھی۔ یوں تو وہ قریش کے قائم کردہ نظامِ جاہلی میں سب سے اونچے عہدہ پر فائز تھا لیکن اس نظام کے ساتھ اس کی ساری وابستگی محض اس وجہ سے تھی کہ منصبِ رفادہ اور خاندانِ کعبہ کی کنیڈ برداری کی وجہ سے اس کو مانی دستبرد کے بہت سے مواقع حاصل تھے۔ اس سے آگے اس کو نہ تو اپنی قوم ہی سے کوئی ہمدردی تھی اور نہ اس نظام ہی کے خیر و شر سے کوئی دلچسپی تھی جس کا وہ سب سے بڑا لیڈر تھا۔ اس کا سب سے زیادہ واضح ثبوت یہ ہے کہ یوں تو آنحضرت صلی اللہ علیہ وسلم کی دعوت کی مخالفت میں آگے آگے رہا اور لوگوں کے سامنے یہ ظاہر کرتا کہ یہ آباؤ اجداد کے قائم کردہ نظام کو برباد کرنے والی دعوت ہے لیکن بدر کے موقع پر جو قریش کے نقطہ نظر سے ایک فیصلہ کن معرکہ تھا، اور جس میں ان کے تمام سردار پورے جوشِ دینی کے ساتھ شہر ہوئے، درانتِ ابرار سبھی کا یہ سب سے بڑا وعید دار گھر میں بیٹھا رہا اور کرایہ کے ایک آدمی کو اپنی طرف سے میدان میں لڑنے کے لیے بھیج دیا۔ اس طرح کے لوگوں کا ہر دعوتِ حق کے ساتھ قطری تعلق صرف مخالفت ہی کا ہو سکتا ہے اور مخالفت ہی کا ہوتا ہے۔ یہ دنیا، اور ذوات میں اتنے پختہ اور مشاق ہو جاتے ہیں کہ کوئی دعوت جو مکارمِ اخلاق کی طرف بلا رہی ہو، جو ہمدردی، مساوات اور اخوت کا مطالبہ کر رہی ہو، جو ایثار، قربانی، اور جانشاری کے لیے پکار رہی ہو ان کو اپیل ہی نہیں کر سکتی۔ اس قسم کی دعوت کے لیے ان کے کان بے اور ان کے دل مردہ ہو چکے ہوتے ہیں اور وہ نہ صرف یہ کہ اس کی طرف اپنے اندر کوئی میلان نہیں لٹاتے بلکہ اس سے نفرت اور کراہت محسوس کرتے ہیں۔ اس طرح کے لوگوں کی مخالفت بھی، ان کی اخلاقی پستی کی وجہ سے، نہایت ذلیل اور کمینہ مخالفت ہوتی ہے۔ یہ علانیہ اور اصولی مخالفت کے بجائے بالعموم چھٹی بدگوئی اور عیب جوئی پر اترتے ہیں ہمزوٹ کے ذریعے سے اپنی لیڈری کا بھوم قائم رکھنے کی کوشش کرتے ہیں۔

۲۔ تر بصین سے مراد وہ گروہ ہے جو دعوتِ حق کا حق نہاؤ کھینک محسوس کر لیتا ہے لیکن نہ تو اس کے

اندر اتنی اخلاقی قوت ہوتی کہ وہ حق کو مجبوراً سنا کر وہ حق ہے قبول کر کے اس کے لیے سر دھڑکی بازی لگا سکے اور نہ عقلی اعتبار ہی سے یہ لوگ اتنے بلند ہوتے کہ نظامِ حق کے عملاً برباد ہونے سے پہلے کامیابی

کے ان امکانات کا اندازہ کر سکیں جو حق کے اندر ضمیر ہوتے ہیں۔ اس کمزوری کی وجہ سے یہ گروہ بچائے اس کے کہ کسی حق کے حق ہو۔ نہ کا فیصلہ اپنی عقل سے کرے اس معاملہ کو مستقبل کے حوالہ کر کے انتظار کرتا ہے کہ اگر مستقبل نے اس کی کیا میاں بنی کا فیصلہ کر دیا تو اس کا ساتھ دیں گے ورنہ زندگی جس نیچ پر گزر رہی ہے گزرتی جائے گی۔ یہ لوگ اپنی اخلاقی کمزوری اور عقلی صفت کی وجہ سے ایک ذہنی کشمکش اور ترو و تدبیب کی حالت میں مبتلا ہوتے ہیں اس وجہ سے دعوت حق کی مخالفت میں یہ بہت سرگرم تو نہیں ہوتے لیکن وقت کے نظام نابل کے اثر سے ساتھ مخالفین دعوت ہی کا دیتے ہیں اور حق و باطل کی کشمکش کے ہر مرحلہ میں زیادہ تر ان کی کوشش اس بات کے لیے ہوتی ہے کہ کوئی صوت بھرتے کی پیدا ہو جائے کہ حق و باطل دونوں ساتھ ساتھ مل کر چل سکیں۔ یہ لوگ ایک بڑی حد تک منکرین حق کے گروہ میں وہی پوزیشن رکھتے ہیں جو منافقین حق کے گروہ میں منافقین کا ہوتا ہے اور اپنی اخلاقی کمزوری کی وجہ سے حق کی بڑی سے بڑی کامیابی کے بعد بھی ان کا تریص اور انتظار ختم نہیں ہوتا۔ ابتدائے دعوت اسلام میں جو لوگ اس طرح کی ذہنی حالت رکھتے تھے وہ بدر کے موقع پر یہ کہتے تھے کہ اگر اس معرکہ میں محمد (صلی اللہ علیہ وسلم) اور ان کے پیروں کو کامیابی ہوئی تو ہم ایمان لیں گے کہ انہی کی دعوت حق ہے اور اس کا ساتھ دیں گے لیکن جب یہ معرکہ سر ہو گیا اور اللہ تعالیٰ نے مسلمانوں کو غالب کیا تو انہوں نے اپنے معاملہ کا فیصلہ آئندہ لڑائیوں کے نتائج پر ملوئی کر دیا۔ ان جنگوں کا نتیجہ بھی جب قریش کے خلاف ہی نکلا اور عملاً قریش کی فوجی قوت تو اتنی تھی اس بات کا انتظار کرنے لگے کہ جو کھیں یہودی منظم طاقت سے اسلام کا مقابلہ کیا رہتا ہے؛ جب یہودی کی طاقت بھی درجہ بہ درجہ ہو گئی تو پاپیہ تھا کہ ان کا انتظار ختم ہو جاتا لیکن اس کے بعد بھی ان کی ایک جماعت باقی رہی جو اس تضادم کے نتیجہ کا انتظار کرنے لگی جو رومیوں اور مسلمانوں میں برپا ہونے والا تھا۔ اس طرح یہ لوگ ایک غیر مختتم انتظار میں مبتلا رہے اور اس وقت تک ایمان نہیں لائے جب تک ان کے لیے کفر پر قائم رہنا ناممکن نہیں ہو گیا۔

اس گروہ کی بنیادی کمزوری یہ ہے کہ یہ لوگ حق کو عقل سے پرکھ کر اس پر ایمان لانا نہیں چاہتے

بلکہ اس کے غلبہ کو آنکھوں سے دیکھ کر اس پر ایمان لانے کی خواہش رکھتے ہیں اور یہ خواہش بعینہ وہی خواہش ہے جس کا اظہار ان لوگوں کی طرحت لکھے جو خدا پر ایمان لانے سے پہلے اس کو دیکھنے کی آرزو رکھتے تھے۔ یہ خواہش ایک طفلانہ خواہش ہے اور خدا اور اس کے رسول نے کبھی اس کی حوصلہ افزائی نہیں فرمائی ہے بلکہ صاف صاف یہ فرمایا ہے کہ ایمان صرف وہ معتبر ہے جو عقل سے سمجھ کر لایا جائے نہ کہ آنکھوں سے دیکھ کر جو شخص ایک حق کو اس لیے حق مانتا ہے کہ اس کے اچھے نتائج و فرائض اس کے سامنے موجود ہیں یا اس کی مخالفت کے برے نتائج وہ اپنی آنکھوں سے دیکھ رہا ہے وہ درحقیقت حق پر ایمان نہیں لایا ہے بلکہ وہ یا تو فرائض کی پوجا کر رہا یا نقصانات کے ڈر سے سما ہوا ہے۔ جو انسان ظاہر پرستی کے اس درجہ تک گر جاتا ہے اس میں اور ایک حیوان میں صرف صورت کا فرق رہ جاتا ہے اور اس کے لیے ممکن ہی نہیں ہے کہ وہ اس دنیا میں رہ کر کسی ایسے عظیم اخلاقی کا پابند رہ سکے جس کے نتائج اچھے نہیں بلکہ کل ظاہر ہونے والے ہیں۔ یہی راز ہے کہ اس ٹائپ کے لوگ داعیانِ حق کے نقطہ نظر سے کوئی بڑی قیمت نہیں رکھتے۔ ان کی ذہنیت مقلدانہ ذہنیت ہوتی ہے۔ یہ جلتی گاڑی پر سوار ہونے کے عادی ہوتے ہیں خواہ وہ کسی سمت کو جا رہی ہو۔ یہ کفر کے ساتھی ہیں اس وجہ سے کہ کفر غالب ہے، اسلام کا بھی ساتھ دیں گے اگر اسلام غالب ہو جائے۔ ان کے اندر وہ مردانِ کار نہیں ہوتے جو حق کی طرف اپنی اندرونی کشش سے کھینچ کر آئیں بلکہ یہ طاقت کے دباؤ سے مجبور ہو کر آتے ہیں اور یہی وجہ ہے کہ اس طرح کے لوگوں سے جماعت کی قوت بڑھتی نہیں بلکہ گھٹتی ہے۔ ابتداءً اسلام میں جو لوگ ایمان لائے تھے ان کی قوت کا یہ حال تھا کہ ان میں کافرین دس کافروں پر بھاری تھا لیکن جب ان مسلمانوں کے ساتھ فتح مکہ کے بعد اسلام لانے والوں کا جم غفیر بھی شامل ہو گیا تو یہ قوت گھٹ کر صرف ایک اور دو کی نسبت رہ گئی۔

اپنے عقلی اور اخلاقی ضعف کی وجہ سے اس ذہنیت کے لوگ کبھی کسی دعوتِ حق پر اس دور میں ایمان نہیں لائے

جس دور میں وہ کھٹکٹوں اور آزمائشوں سے گزر رہی ہو۔ یہ ممکن ہے کہ یہ اس کے حق میں چوری چھپے کوئی کلمہ نہ کہیں یہ بھی ممکن ہے کہ ان کے دل کے مخفی گوشوں میں اس کی کامیابی کی کوئی خواہش پیدا ہو جائے یہ بھی متوقع ہے کہ

وہ ان لوگوں کو کچھ اچھا سمجھیں جو دعوت کی مخالفت میں بہت پیش پیش ہوں بلکہ ایسا بھی ہو سکتا ہے کہ اس طرح کے لوگ کبھی دعوت حق کی مالی یا اخلاقی مدد کا جو صلہ کر لیں۔ یہ ساری باتیں ممکن ہیں لیکن یہ بالکل ناممکن ہے کہ یہ لوگ اس بات کی بہت کر لیں کہ ٹوٹے ہوئے تختوں کو جھجھکیں اور ان کو جوڑ کر کشتی بنائیں، اس کشتی کو سمجھدار میں ڈال دیں اور بادِ مخالفت سے لڑ کر اس کو ساحلِ مراد پر پہنچانے کی کوشش کریں۔ ان کی ذہنی حالت و دعوت کے مختلف سازگار اور ناسازگار حالات کے لحاظ سے متغیر ضرور ہوتی رہتی ہے، کبھی دعوت کی کامیابی کے آثار دیکھ کر ان کے دلوں میں گدگد پیدا ہوتی ہے کہ آگے بڑھ کر خود بھی چھلانگ لگا دیں، کبھی مشکلات و مصائب دیکھ کر بالکل سہم جاتے ہیں اور دعوت کو حقت اور داعی کو بے خرد اور بخون قرار دینے لگتے ہیں لیکن ایسا کم ہوتا ہے کہ معاندین کے سے جوش کے ساتھ اس کی مخالفت اور جنگی پر آمادہ ہو جائیں یا کھلم کھلا اس پر ایمان لا کر اس کی حمایت و نصرت کے لیے سرکبت ہو جائیں۔ یہ اس کی تباہی بھی چاہتے ہیں تو اس طرح نہیں کہ اس کو تباہ کرنے کے لیے خود انہیں کوئی خطرہ مول لینا پڑے بلکہ یہ چاہتے ہیں کہ یہ کشتی کسی چٹان سے ٹکرائے، پاش پاش ہو جائے، اسی طرح اگر اس کی کامیابی کی آرزو کرتے ہیں تو اس طرح نہیں کہ اس راہ میں انہیں کوئی جو کھم برداشت کرنا پڑے بلکہ یہ چاہتے ہیں کہ دوسرے اس کے لیے جان و مال کی قربانیاں کر کے اس کو پروان چڑھائیں اور یہ اسکا پھل کھائیں۔

۳۔ منفعلین سے مراد عامۃ الناس کی وہ بھڑے جن کو اپنی روٹی اور روزمرہ کی ضروریات کی فراہمی سے کبھی اتنی فرصت ہی نہیں بنتی کہ وہ سوسائٹی کے بناؤ اور بگاڑ کے کاموں میں قائدانہ حیثیت سے کوئی اچھلے سکیں۔ یہ ذہنی اور معاشی دونوں اعتبار سے اپنے وقت کے نظام کے تابع بلکہ اس کے قلی ہوتے ہیں اور اس کے تحت جیتے رہنے ہی کو ایک بڑی نعمت اور ان لوگوں کا فضل و احسان سمجھتے ہیں جن کی قیادت میں یہ نظام چل رہا ہوتا ہے۔ یہ لوگ بالعموم ان اخلاقی مفاسد سے پاک ہوتے ہیں جن میں معاندین کا گروہ مبتلا ہوتا ہے اس وجہ سے کسی دعوت حق کی مخالفت میں سرگرمی کے ساتھ نہ جھپٹتے اور نہ ان کے ہتھیار لینے کی کوئی وجہ ہے لیکن یہ اپنے وقت کے دینی و سیاسی پیشواؤں کے تعلق اور مرید ہوتے ہیں اور ان کے ساتھ ایک موروثی حسن ظن رکھتے ہیں اس وجہ سے کوئی ایسی بات جو ان کے ائمہ سیاست و مذہب کے مساک کے خلاف ہو ان کے دل کو اولاً تلنگتی

نہیں اور اگر لگتی بھی ہے تو شروع شروع میں وہ اس سے بیگانگی سی محسوس کرتے ہیں۔ یہ چاہتے ہیں کہ پہلے ان کے اُردم اٹھائیں تو یہ ان کے ساتھ چلیں۔ ان کے اندر ان اسباب کی وجہ سے جو اوپر بیان ہوئے، موافقت کے بجائے مخالفت کی راہ میں قدم اٹھاتے ہیں اور اس بات کی کوشش کرتے ہیں کہ اپنے ساتھ اپنے اتباع کو بھی لے چلیں۔ یہ وقت ہوتا ہے کہ یہ گروہ دعوت سے واقف ہونا شروع ہوتا ہے اور وہ جہدِ بدعتی و باطل کی یہ کشمکش جتنی ہی بڑھتی جاتی ہے عامۃً انسان اتنے ہی اس سے قریب ہونا شروع ہوتے ہیں۔ اس کشمکش میں ان کو داعی کے بے لوث کیرکٹرا اور اس کی دعوت کی دلپذیری کا بطور خود اندازہ کرنے کا موقع ملتا ہے جس کا اثر یہ ہوتا ہے کہ ان کے اندر کچھ ذہین اور اخلاقی جرات رکھنے والے اشخاص دعوت کے حامی بن جاتے ہیں۔ وقت کے ارباب جب دیکھتے ہیں کہ ان کے پیروان کے ہاتھوں سے نیچے جا رہے ہیں تو وہ دعوت اور داعی کی مخالفت میں پوری قوت کے ساتھ میدان میں اتر آتے ہیں اور عوام کو اپنے ساتھ رکھنے کے لیے پر دگنڈے کے سارے حربے استعمال کرنا شروع کر دیتے ہیں۔ یہ چیز اگرچہ بہتوں کو دعوت کے خلاف رنگائیوں میں مبتلا کر دیتی ہے لیکن اس دور میں لوگوں کو داعی کے اعلیٰ کیرکٹرا اور اس کی دعوت کی عقلی قوت کا اپنے لیڈروں کے اخلاق اور ان کی دعوت کی قوت سے موازہ کرنے کا اچھا موقع ملتا ہے جس کا نتیجہ یہ ہوتا ہے کہ آہستہ آہستہ عوام اپنے سابق لیڈروں سے بدگمان اور نئی دعوت سے متاثر ہونا شروع ہوتے ہیں اگرچہ دیرینہ تقلید کی بندشیں فوراً دور نہیں ہوتیں لیکن اس گروہ کے جری اور بلند سیرت اشخاص جی پرستی کی راہ کھول دیتے ہیں اور یکے بعد دیگرے اس طبقہ کا ایک بڑا حصہ جی کے آغوش میں آجاتا ہے۔

یہ دعوت جی کے مخالفین کی مختلف جماعتوں کی خصوصیات و رجحانات کی تشریح تھی۔ اُسندہ صحبت میں ہم موافقین کی مختلف گروہوں کی نفسیات پر روشنی ڈالنے کی کوشش کریں گے۔